

नई कोशिश

मध्यप्रदेश पावर ट्रांसमिशन कंपनी ने रोडमैप तैयार किया, प्रबंध संचालक ने कार्य का निरीक्षण किया

बिजली सप्लाई के विकल्प देने के लिए शहर में बढ़ा रहे ट्रांसमिशन नेटवर्क

जबलपुर (नईदुनिया प्रतिनिधि)।

जबलपुर शहर के सबसे महत्वपूर्ण और वीआईपी क्षेत्रों को विद्युत आपूर्ति करने वाले ट्रांसमिशन लाइनों का नया और मजबूत नेटवर्क बिछाने का काम शुरू हो गया है। मध्य प्रदेश पावर ट्रांसमिशन कंपनी के 132 केवी सब स्टेशन विनोबा भावे को अति उच्च दाब सप्लाई का एक और विकल्प उपलब्ध करवाने ट्रांसको ने कार्य करना शुरू कर दिया। शहर में पारंपरिक नेटवर्क को मजबूती देने एवं शहर के अति उच्च दाब सब स्टेशनों के लिए सप्लाई का एक से अधिक विकल्प देने मध्यप्रदेश पावर ट्रांसमिशन कंपनी ने एक रोडमैप तैयार किया है। बुधवार को इस कार्य की शुरुआत हुई।

कंपनी के प्रबंध संचालक सुनील तिवारी ने स्वयं अपने सामने 132 केवी सब स्टेशन विनोबा भावे के कार्य का निरीक्षण किया। यहां से 132 केवी सब



मप्र पावर ट्रांसमिशन कंपनी के प्रबंध संचालक ट्रांसमिशन निरीक्षण करते हुए

स्टेशन वीकल फैक्ट्री जबलपुर के लिए टावर लगाने का कार्य प्रारंभ हो गया। इस कार्य की अनुमानित लागत 5 करोड़ रुपये है और संभावना है कि यह कार्य एक वर्ष में पूर्ण हो जाएगा। इस अवसर पर पावर ट्रांसमिशन कंपनी के मुख्य अभियंता टेस्टिंग एंड कम्युनिकेशन) राजेश

श्रीवास्तव, मुख्य अभियंता (अति उच्च दाब निर्माण) आरके खंडेलवाल, मुख्य अभियंता (मेटेनेंस एंड इंस्पेक्शन) वीके राय, जबलपुर क्षेत्र के मुख्य अभियंता आरके स्थापक, अधीक्षण अभियंता सिटी सर्किल एसके त्रिवेदी सहित दोनों मौजूद रहे।